

“మధురమైన పిల్లలారా - మీ జీవితాన్ని వజ్రతుల్యంగా తయారు చేసుకునేందుకు మీరు తండ్రి వద్దకు వచ్చారు. తండ్రి స్మృతి ద్వారానే ఆలాంటి వజ్రతుల్య జీవితం తయారౌతుంది”

ప్రశ్న:- నూతన ప్రపంచంలో ఉన్నతమైన పదవిని పొందుటకు ఏ ముఖ్య పురుషార్థము చేయాలి ?
సమా:- తండ్రి చెప్తారు - మధురమైన పిల్లలారా, ఏ పాత బంధు-మిత్రులైతే ఇంత దుఃఖాన్నిచ్చారో, వారి మోహ పాశజాలము నుండి ఇప్పుడు బుద్ధియోగాన్ని తొలగించి నన్నొక్కరినే స్మృతి చేయండి. వారి జతలో ఉంటున్నా మనస్సును నా పై కేంద్రీకరించండి. “మన్మథాభవ” మంత్రాన్ని సదా స్మృతి పటలములో ఉంచుకుంటే మీరు నూతన ప్రపంచంలో సర్వోన్నతమైన పదవిని పొందుతారు.

పాట:- మీరు రాత్రిని నిదురిస్తూ వ్యర్థము చేశారు..... (తూనే రాత్ గవాయి సోకే.....)

ఓంశాంతి. ఎలాగైతే పిల్లలకు సర్వశాస్త్రాల సారాంశాన్ని తెలియజేస్తారో, అలాగే ఈ పాటల సారాన్ని కూడా తెలియజేస్తారు. వారే సర్వాత్మల తండ్రి. తండ్రి తన ఆత్మిక పిల్లలకు బ్రహ్మ తనువులో కూర్చొని అర్థం చేయిస్తున్నారు. తండ్రి చెప్తున్నారు - ఓ పిల్లలారా! “మా వజ్ర సమానమైన అతి అమూల్యమైన జన్మ తయారౌతున్నది” అని మీకు తెలుసు. వజ్రతుల్యమైన జన్మను తయారు చేసుకునేందుకే బాబా వద్దకు వస్తారు. స్వర్గవాసులది వజ్ర తుల్య జన్మ అని అంటారు. నరకవాసులది గవ్వ సమానమైన జన్మ. మీరు సంగమ యుగము గురించి కూడా తెలుసుకున్నారు. ఇప్పుడు మనము సంగమయుగ నివాసులము. ఈ సంగమ యుగము సర్వులకూ కళ్యాణకారి యుగము. ఈ సంగమ యుగములోనే సర్వులకు గతి-సద్గతి లభిస్తుంది. అది ఎవరు చేస్తారు? పరంధామము నుండి వచ్చే యాత్రికుడు(ముసాఫిర్, బాటసారి, పరదేశి) చేస్తాడు. వారు పరదేశి కదా. మీరు యాత్రికులు కాదు. ఎందుకంటే మీరు వచ్చి మళ్ళీ వెళ్లరు. తండ్రి చెప్తారు - నేను పాత ప్రపంచములోకి వచ్చి మరలా వాపసు వెళ్లిపోతాను. ఈ సేవ కేవలము ఒక్క పరదేశి(యాత్రికుడు) మాత్రమే చేస్తారు. వారే వచ్చి పిల్లలైన మనకు చాలా గొప్ప సేవ చేస్తారు. అలాంటి సేవ వేరెవ్వరూ చేయలేరని పిల్లలకు తెలుసు. ‘మీరు వచ్చి పతితులైన మమ్మలను పావనంగా చేసే సేవ చేయండి’ అని పిలుస్తారు. నేను పిల్లల సేవార్థముగా వచ్చాను ఎందుకనగా పిల్లలు చాలా దుఃఖితులుగా ఉన్నారని బాబా కూడా చెప్తారు. మా దుఃఖాన్ని హరించండి, సుఖాన్ని ఇవ్వండి అని పిల్లలు కూడా దీనముగా పిలుస్తారు. సుఖ-శాంతులు అను రెండు విషయాలు సదా గుర్తుంటాయి. ఇక్కడ దుఃఖము-అశాంతులు ఉన్నాయి కనుకనే వారిని పిలుస్తారు. తండ్రి వచ్చి సృష్టి చక్రము యొక్క సంపూర్ణ రహస్యాన్ని పిల్లలకు అర్థం చేయిస్తారు. ఇప్పుడు భక్తిమార్గము సమాప్తమవుతుందని పిల్లలకు తెలుసు. కలియుగాంతము అనగా భక్తి క్రిందకు దిగజారుతూ వస్తుంది. జ్ఞానము ద్వారా మీ ఉన్నతమయ్యే కళ జరుగుతుంది. మీరు అత్యున్నత పదవిని పొందుతారు, తర్వాత ఆ ప్రాల్భ సుఖము తగ్గుతూ పోతుంది. భారతదేశములో ఎంత భక్తి ఉంటుందో అంత మరెక్కడా ఉండదు. అర్థకల్పము భక్తి నడుస్తుంది, ఎప్పటి నుండి ద్వాపరయుగము ప్రారంభమౌతుందో, ఇతర ధర్మాల స్థాపనా కార్యము ప్రారంభమౌతుందో అప్పటి నుండి భక్తి ప్రారంభమౌతుంది. భక్తి కూడా మొదట చాలా బాగుంటుంది. ఎలాగైతే స్వర్గము మొదట చాలా బాగుంటుందో, తర్వాత నెమ్మది నెమ్మదిగా కళలు తగ్గుతూ వస్తాయో అలాగే భక్తి ప్రారంభమైనప్పుడు

మొట్టమొదట శివుని పూజారులుగా అవుతారు. దానికి మొదలు అర్ధకల్పము ఎలాంటి పూజలూ ఉండవు. తర్వాత భక్తిమార్గము ప్రారంభమౌతుంది, అంతేకాక ఇతర ధర్మాలు కూడా ప్రారంభమౌతాయి. ఇంత భక్తి వేరెవ్వరూ చేయలేరు. భక్తి పూర్తి అర్ధకల్పము నడుస్తుంది. ఏ తండ్రి సర్వులకు, ముఖ్యంగా భారతదేశానికి సద్గతినిస్తారో, స్వర్గాధికారులుగా చేస్తారో, ఆ పరదేశ యాత్రికుడు పిల్లలైన మనకు మరలా స్వర్గ సామ్రాజ్యాన్ని ఇవ్వడానికి వచ్చి ఉన్నారని కూడా పిల్లలకు తెలుసు. ఆస్తి కూడా ఎంత వైభవోపేతమైన గొప్పది! కానీ ఒక్క విషయం కూడా ఎవరి బుద్ధిలోనూ కూర్చోదు. భారతదేశములో ఎంత భక్తి చేస్తారు! ఎన్ని మందిరాలున్నాయి! భారతఖండములో అనేక మందిరాలున్నాయి. ఇది ఎవరి మందిరమో ఇప్పుడు మీకు తెలుసు. మొట్టమొదట శివబాబా మందిరము తయారౌతుంది, తర్వాత దేవతల మందిరాలు తయారౌతాయి. ఆ మందిరాలు కూడా మీ ముందు నిలిచి ఉన్నాయి. ఒకవైపు వారు శివబాబాను పూజిస్తున్నారు, మరొక వైపు శివబాబా మిమ్ములను పూజ్యులుగా చేస్తూ ఉన్నారు. పూజ్య దేవతలుగా అయ్యేందుకు మీరిక్కడికి వచ్చారు. ఎవరైతే దేవతల పూజారులుగా ఉంటారో, వాస్తవములో వారు కూడా వచ్చి ఇక్కడ బ్రాహ్మణులుగా అవుతారు. నెమ్మది-నెమ్మదిగా వృద్ధి జరుగుతుంది. అందరూ ఒక్కసారిగా చదవలేరు. సమయము పడుతుంది. కల్పక్రితం ఎవరు చదివి ఉంటారో వారే మరలా చదువుతారు. ఇతరులను కూడా చదివిస్తూ ఉండాలి. అందరికీ తండ్రి పరిచయాన్ని మరియు సృష్టి ఆదిమధ్యాంత జ్ఞానాన్ని వినిపిస్తారు. దీని ద్వారా మనుష్యులు స్వర్గాధికారులుగా కాగలరు కనుక వచ్చి తెలుసుకోండి. ఇప్పుడు ఈ నాటకము ఎలా తిరుగుతుందో పిల్లలైన మీ బుద్ధిలో ఉంది. లక్షల సంవత్సరాల కథ ఎవ్వరూ వినిపించలేరు. 5 వేల సంవత్సరాల క్రిందట ఏమి ఉండేదో, ఎవరి రాజ్యముండేదో మీకు తెలుసు. భారతదేశములో పూజ్య దేవీ దేవతలైన మన రాజ్యముండేది. మనము పూజ్యులుగా ఉండేవారము తర్వాత మనమే పూజారులుగా అయ్యామనే పృథి కలిగింది కదా. మనమే పూజ్య దేవతలుగా ఉండేవారమని, మళ్ళీ మనమే 84 జన్మలు తీసుకున్నామని ఇంతకుముందు తెలియదు. లక్ష్మీనారాయణుల 84 జన్మల కథ ఉంది. మీరు మీ 84 జన్మల కథను తెలియజేస్తారు. వారు వారి కథను కూర్చొని వ్రాయుటకు చాలా సమయము పడుతుంది. మీరు ఒక నిమిషంలో 84 జన్మల కథను తెలియజేయగలరు. వారు చిన్నతనము నుండి ఏమేమి చేశారో ఒక జన్మ కథను వ్రాస్తారు. ఇతను కూడా తన కథను వినిపిస్తాడు. మనము 84 జన్మల చక్రములో ఎలా తిరుగుతామో చెప్తారు. ఇది కేవలం ఒక్కరి విషయము కాదు, అనేకమంది బ్రాహ్మణులున్నారు. మీకు మాత్రమే ఈ చక్రము గురించి తెలుసు. ఈ చక్రాన్ని తెలుసుకొనుట ద్వారా మీరు రాజా-రాణులుగా అవుతారు, ఇతరులకు కూడా తెలియజేస్తారు. భారతీయుల వలె భక్తి కూడా ఇంకెవ్వరూ చేయలేరు. మిగిలిన ఏ మఠాలు, మార్గాలు, ధర్మాలు మొదలైనవి ఉన్నాయో అవన్నీ మన భక్తి సమయములో స్థాపనౌతాయి. మొట్టమొదట మనది చాలా చిన్న పుష్పాల వృక్షము, ఆత్మిక ఉద్యానవనముగా ఉండేది. మీరు చైతన్య పుష్పాలుగా ఉండేవారు. దీనినే పుష్పాలతోట అని అంటారు, మళ్ళీ అదే ముళ్ళతోటగా తయారౌతుంది. ఈ సమయములో అందరూ ముళ్ళుగా అయిపోయారు. మళ్ళీ ముళ్ళ నుండి పుష్పాలుగా ఎలా తయారవ్వాలో బాబా తెలియజేస్తారు. ఇతరులకు దుఃఖము ఇవ్వడమనగా పరస్పరము ముళ్ళు గుచ్చుకోవటం. విద్యార్థి జీవితము అత్యున్నత జీవితమని(స్టూడెంట్ లైఫ్ ఈజ్ ది బెస్ట్/Student Life Is The Best Life) అంటారు. అది చాలా బాగుంటుంది. పిల్లలందరు

చాలా ఖుషీగా చదువుతూ ఉంటారు. వివాహమైతే ఒకరికొకరు ముళ్ళు గ్రుచ్చుకోవటము ప్రారంభిస్తారు. సత్తయుగములో ఎవరూ ముళ్ళు గ్రుచ్చరు. ఇప్పుడు మీరు మరలా పుష్పాలుగా అవుతున్నారు. భారతదేశము స్వర్ణముగా ఉన్నప్పుడు ఎంత అపారమైన సుఖముండేదో, బంగారు గనులుండేవో మీకు తెలుసు. ఇప్పుడు అవి ఖాళీ అయిపోయాయి. మరలా మీకు బంగారము సంపన్నముగా లభిస్తుంది. భారతదేశములోనే బంగారు, వజ్ర, వైడూర్యాల గనులుండేవి. ఆ సమయములో అమెరికా మొదలైనవేవీ లేవు. బొంబాయి కూడా ఉండదు. ఆశ్చర్యము కదా. కానీ కలియుగాంతములో చూడటానికి కూడా బంగారు కనిపించదు. మరలా సత్తయుగాదిలో బంగారు గనులు నిండుగా ఉంటాయి. సువర్ణ భవనాలు తయారౌతాయి. విచిత్రము కదా! అక్కడ గనుల నుండి ఎంతో బంగారాన్ని తీస్తారు. ఎలాగైతే ఇక్కడ మట్టి ఇటుకలు తయారౌతాయో, అలా అక్కడ బంగారు ఇటుకలు తయారౌతాయి. మాయామట్టింద్ర ఆటను చూపుతారు కదా. ఆ ఆటలో బంగారమే బంగారమున్నట్లు ధ్యానములో చూశారు. సత్తయుగములో బంగారముంటుంది. ఇక్కడ చూడండి, మట్టి ఇటుకలు కూడా లభించవు. ఇక్కడ ఇటుకలు డబ్బుకు ఎంత లభిస్తాయో, అక్కడ బంగారు ఇటుకలు అంత ఉచితముగా లభిస్తాయి. రాత్రికి పగలుకు ఉన్నంత వ్యత్యాసముంది. కనుక నూతన ప్రపంచములో ఉన్నతమైన పదవిని పొందుటకు ఎందుకు పురుషార్థము చేయకూడదు! ఇక్కడి మోహపాశజాలములో ఎందుకు చిక్కుకోవాలి!

తండ్రి చెప్తారు - పాత సంబంధాలలో మీరు ఎంతో దుఃఖాన్ని చూశారు. ఇప్పుడు వీటిని వదిలివేయండి అని బాబా చెప్పడము లేదు. కేవలం బుద్ధియోగాన్ని ఒక్క బాబాతో జోడించినట్లైతే మీరే విశ్వాధికారులుగా అవుతారు. మన్మథాభవకు అర్థము - “నన్ను స్మృతి చేయండి, చతుర్భుజ విష్ణువును అనగా విష్ణుపురమును స్మృతి చేయండి” ముఖ్యమైనది ఒకే శబ్దము. భక్తిమార్గములో అనేక పంచాయతీలున్నాయి(గొడవలున్నాయి). ఇప్పుడు ఆత్మలైన మీరంతా ప్రియతముడైన ఒక్క పరమపిత పరమాత్ముని ప్రేయసులు. వారు మిమ్ములను సుఖధామానికి అధికారులుగా చేస్తారు. ఆత్మలందరూ వారిని స్మృతి చేస్తారు. ఆత్మిక ప్రేయసులైన మీరు ఒక్కసారి మాత్రమే ఆత్మిక ప్రియుని వారిగా అవుతారు. మిగిలిన మనుష్యులందరూ దైహిక ప్రేయసీ-ప్రియులు. ఇప్పుడు బేహద్ ప్రేయసులను బేహద్ ప్రియతముడు వచ్చి కలిశారు. రండి, వచ్చి మమ్ములను పతితుల నుండి పావనులుగా చేయండని కూడా వారిని పిలుస్తారు. అలా ఒక్కరిని మాత్రమే పిలుస్తారు. ఆత్మ పతితమైనదని మీకు తెలుసు. కనుకనే పతితపావనా రండి అని పిలుస్తారు. కుంభమేళా జరుగుతుంది, ఎంతో మంది వెళ్ల గంగా స్నానాలు చేస్తారు. లాభమేమీ ఉండదు. ఎవ్వరూ పావనులుగా అవ్వరు. ఇప్పుడు బాబా వచ్చి జ్ఞాన వర్షాన్ని కురిపిస్తారు. మీ పై జ్ఞాన వర్షము కురుస్తున్నది. అక్కడ పతితులెవ్వరూ ఉండరని మీకు తెలుసు. కనుకనే పతితపావనా! రండి అని పిలుస్తారు. దీని ద్వారా ముళ్ళ అడవి మళ్ళీ పుష్పాల ఉద్యానవనముగా తయారౌతుంది. మన రాజ్యము ఉన్నప్పుడు అక్కడ పతితులెవ్వరూ ఉండరని మీకు తెలుసు. పూర్తి విశ్వము పై జ్ఞాన వర్షము కురుస్తుంది. అంతా సంపన్నము(సస్పృశ్యమలముగా)గా తయారౌతుంది. వజ్రవైడూర్యాల గనులు కూడా క్రొత్తగా తయారౌతాయి. ఇప్పుడు పిల్లలైన మీరు ఎంత ఖుషీగా ఉండాలి. సన్ముఖములో చూస్తారు - బేహద్ తండ్రి కూర్చొని, మీరు నన్ను స్మృతి చేసినట్లైతే మీ వికర్మలు వినాశనమౌతాయని చెప్తారు. భలే మీరు ఎక్కడైనా కూర్చోండి, స్నానము

చేయండి, బుద్ధిలో తండ్రి స్మృతి ఉండాలి. అక్కడ స్మృతి చేసే సమయముంటుంది. బాబాను ఎంత స్మృతి చేస్తారో అంత సంపాదన ఉంటుంది. స్మృతి ద్వారానే సంపాదన జరుగుతుంది. స్మృతి ద్వారానే సంపాదన జరుగుతుందని ఎప్పుడైనా విన్నారా! ఎంత గొప్ప సంపాదన, మీరు విష్ణుపురానికి అధికారులైపోతారు. ఆత్మలమైన మన తండ్రి నిరాకారులని మీకు తెలుసు. వారు ఈ శరీరాన్ని ఆధారంగా తీసుకున్నారు. భాగీరథమును కూడా వల్లిస్తారు కదా. ఇతడు భాగ్యశాలీ రథము, ఈ రథము పై పరమపిత పరమాత్మ సవాల్ అవుతారు. ఆత్మకు రథము ఎప్పుడు తయారౌతుందో అప్పుడు తక్షణము అందులో ఆత్మ ప్రవేశిస్తుంది. తండ్రి ఈ రథములో వచ్చి కేవలము జ్ఞానమునిస్తారు. ఇతని అనేక జన్మల అంతిమ జన్మలో ఎప్పుడు వానప్రస్థ స్థితి వస్తుందో అప్పుడు నేను వచ్చి ఇతనిలో ప్రవేశిస్తాను లేక ఈ రథములో విరాజమానమౌతానని తండ్రి చెప్తారు. అంతేకాని ఇతర ఏ స్థూలమైన గుర్రపు రథము మొదలైనవాటి మాట లేదు. ఇప్పుడు మీకు ఈ జ్ఞానము లభించింది. తండ్రి కూర్చోని సన్నుఖములో మీకు తెలియజేస్తారు. మీకు చాలా ఖుషీ కలగాలి. ఐ.సి.యస్. పరీక్షకు చదువుతున్నప్పుడు చాలా నష్టం ఉంటుంది. అది అత్యున్నతమైన పరీక్ష ఇది కూడా ఒక చదువే. ఇది భగవంతుని పాఠశాల. భగవంతుడు ఎవరు? శ్రీ కృష్ణుడా? లేక శివబాబానా? అందరికీ భగవంతుడు ఎవరు? అని ఇప్పుడు ప్రశ్న తలెత్తుతుంది. ఒక్క నిరాకారుని తప్ప అందరూ కృష్ణుని ఒప్పుకోరు. సర్వాత్మల తండ్రి ఆ నిరాకార పరమపిత పరమాత్ముడే. వారు సదా పరంధామంలో ఉంటారు. పిల్లలను స్వర్గాధికారులుగా తయారు చేసేందుకు తండ్రి ఒక్కసారి మాత్రమే వస్తారు. ఆ తండ్రి కల్ప-కల్పము వచ్చి మనలను భికారుల నుండి శ్రీమంతులుగా చేస్తారని మీకు తెలుసు. భారతదేశము ఇప్పుడు పేద దేశముగా ఉంది కదా. మళ్ళీ తర్వాత జన్మలో ఏమి కానున్నదో అదంతా మీకు సాక్షాత్కారమైనది. వినాశము, స్థాపనల సాక్షాత్కారాలు కూడా జరిగాయి. భగవానువాచే - నేను మిమ్ములను రాజాధిరాజులుగా చేస్తాను. చాలా దాన-పుణ్యాలు చేయుట ద్వారా కొందరికి అల్పకాల సుఖము లభిస్తుంది. రాజుల వద్ద జన్మించి మళ్ళీ వెంటనే మరణిస్తారు. కొందరు గర్భములో కూడా మరణిస్తారు. కొందరు కుంటివారిగా, గ్రుడ్డివారిగా, చెవిటివారుగా కూడా జన్మిస్తారు. ఎలాంటి కర్మ చేస్తారో, అలాంటి పదవిని పొందుతారు. ఇప్పుడు మిమ్ములను రాజాధి రాజులుగా చేస్తారు. బాబా, మేము బలిహారి అవుతామని మీరంటారు. అప్పుడు రాజ్యము కూడా మీరు తప్పక పొందుతారు. భారతదేశమును మహాదానీ ఖండమని అంటారు. ఇక్కడ దాన-పుణ్యాలను ఎక్కువగా చేస్తారు. అవి భక్తిమార్గములో మళ్ళీ ప్రారంభమౌతాయి. ఇప్పుడు బాబా మీకు 21 జన్మలకు దానము చేస్తారు. ఇప్పుడు మీరు బాబాకు బలిహారి(సమర్థుని) అవుతారు. తనువు, మనసు, ధనాలన్నింటినీ ఇచ్చేశారు. ఇప్పుడు నిమిత్తము(బ్రహ్మీ)గా ఉండండి, మీ ఇంటిని సంభాళన చేయండి అని తండ్రి చెప్తారు. అంతా శివబాబాదే. నేను మీ వాడిని, మిమ్ములనే స్మృతి చేస్తానని మనస్ఫూర్తిగా అర్పణ(సరెండర్) చేస్తారు. తండ్రి చెప్తారు - భలే మహిళలో ఉండండి, తిరగండి, మజా చేయండి కేవలం నన్ను స్మృతి చేస్తే మీరు చాలా ఆనందముగా ఉంటారు. మీరు విశ్వాధికారులుగా ఉండేవారు. ఇప్పుడు మళ్ళీ పురుషార్థము చేసి అలా అవుతారు. తండ్రి చెప్తారు - మధురాతి మధురమైన పిల్లలారా! ఈ యోగబలము ద్వారానే మీరు వికర్మాజీతులుగా అవుతారు. తండ్రి స్మృతి ద్వారా మీరు విశ్వాధికారులుగా అవుతారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్యసారము:-

1. రాజ్య పదవిని పొందేందుకు తండ్రి పై పూర్తి బలిహారి(సమర్థుని) అవ్వాలి. తనువు, మనసు, ధనాలన్నింటినీ సమర్థుని చేసి నిమిత్తులై(బ్రహ్మీలై) ఉండాలి. వికర్మాజీతులుగా అయ్యే పురుషార్థము చెయ్యాలి.
2. స్మృతిలోనే సంపాదన ఉంది కనుక నిరంతరము స్మృతిలో ఉండే పురుషార్థము చెయ్యాలి. పుష్టాల ప్రపంచానికి అధికారులుగా అయ్యే ఆత్మిక పుష్టాలుగా అవ్వాలి. ఆంతరికములో ఎలాంటి ముళ్ళు ఉండరాదు.

వరదానము:- “ అలౌకిక ఆట మరియు ఆటబొమ్మలతో ఆడుకుంటూ

సదా శక్తిశాలిగా అయ్యే అచల్ అడోల్ భవ ”

అలౌకిక జీవితంలో మాయ ద్వారా విఘ్నాలు వచ్చుట కూడా ఒక అలౌకికమైన ఆటే. ఎలాగైతే శారీరక శక్తి పొందేందుకు ఆటలు ఆడుకుంటారో, అలా అలౌకిక జీవితంలో పరిస్థితులను ఆటబొమ్మలుగా భావించి ఈ అలౌకిక ఆటను ఆడండి. వాటితో భయపడకండి, గాభరా పడకండి. సంకల్పాల సహితంగా బాప్ దాదాకు సమర్పిస్తే మాయ ఎప్పుడూ మీ పై దాడి చేయలేదు. ప్రతిరోజు అమృతవేళలో సాక్షిగా ఉండి స్వయాన్ని సర్వ శక్తులతో శృంగారింతుకుంటే అచల్-అడోల్ గా (చలించకుండా, స్థిరంగా) ఉంటారు.

స్లోగన్:- “ ఏదైనా ప్రాపంచిక సమాచారం వినడం, వినిపించడం కూడా

స్వయంలో చెత్తను జమ చేసుకోవడమే అవుతుంది ”